

## Пристап до правда за најмаргинализираните

### Повик за консултант/ка за подготовка на Извештај за најзначајните проектни постигнувања и најчестите прекршувања на човековите права идентификувани во рамки на проектот Пристап до правда за најмаргинализираните

Фондацијата Отворено општество – Македонија (ФООМ) објавува Повик за консултант/ка за подготовка на Извештај за најзначајните проектни постигнувања и најчестите прекршувања на човековите права согласно Договорот за грант меѓу ФООМ и Европската Унија бр. NEAR-TS/2021/429-169.


#### 1. Информации за проектот

Проектот „Пристап до правда за најмаргинализираните“ се спроведува во периодот јануари 2022-јули 2023 година од страна на ФООМ, ХОПС - Опции за здрав живот Скопје и Здружение за правна едукација и транспарентност СТАНИЦА П.Е.Т. Прилеп, финансиски поддржан од Европската Унија.

Целта на проектот е: да се овозможи заштита на човековите права преку правно зајакнување на бранителите на човекови права за унапредување на пристапот до правда за најмаргинализираните групи со фокус на Роми, луѓе кои живеат во рурални средини, лица кои употребуваат дроги, сексуални работници, деца и семејства во социјален ризик и други ранливи заедници.

Специфичните цели се: 1. Зголемен пристап до правда и правно зајакнување на маргинализираните граѓани преку континуирано обезбедување на квалитетни правни и параправни услуги; 2. Унапредено знаење и алатки на бранителите на човековите права и граѓанските организации за ефективна едукација и мобилизирање на граѓаните да преземат акција против нееднаквостите и да бараат остварување на законски гарантираните права; 3. Креирани напредни политики и практики засновани на докази кои ги содржат пристапите за човекови права, ги намалуваат нееднаквостите во пристапот до основните јавни услуги (здравствени, социјални, итн.) и ги задоволуваат потребите на маргинализираните граѓани.

Проектот ќе се имплементира преку групи на проектни интервенции/активности кои опфаќаат: Обезбедување на квалитетни правни и параправни услуги за унапредување на правата од здравствена и социјална заштита и други човекови права за маргинализираните заедници;



## Пристап до правда за најмаргинализираните

Правно зајакнување на целните маргинализираните заедници да бараат остварување на човековите права; Едукација на маргинализираните граѓани да препознаат и изградат отпор против дезинформации поврзани со пандемија, како и промоција на важноста од потребата за вакцинацијата против Ковид-19 како човеково право, но и обврска од исклучителна важност за јавното здравје; Активности за видливост на проектот; Градење капацитети на граѓанските организации и на претставници на релевантни институции на национално и локално ниво за унапредување на нивните услуги; Идентификување системски пречки во остварувањето на здравствените, социјалните и другите човекови права на маргинализираните заедници и застапување за нивно надминување; Активности за застапување за унапредување на пристапот до правда за сите граѓани.

### **2. Работни задачи и обврски**


Во рамките на проектот ќе биде ангажиран/а еден/една консултант/ка. Главна задача е подготовка на Извештај за најзначајните проектни постигнувања во рамки на проектот и најчестите прекршувања на човековите права.

Специфични работни задачи се:

- Развивање на методологија за подготовка на Извештајот;
- Да анализира извештаи од други автори за периодот 2022-2023 година;
- Да соработува со проектните партнери и да собере релевантни информации;
- Да спроведе состаноци со партнерите и со ФООМ;
- Подготовка на драфт-документ;
- Финална верзија која вклучува анализа и препораки.

Работните обврски се:

- Редовна комуникација и координација со проектниот тим;
- Подготовка и доставување на формулар за евиденција на работно време;
- Исполнување на задачите во дадениот рок.



## Пристап до правда за најмаргинализираните

### 6. Временска рамка

Активностите ќе се имплементираат во периодот март 2023 – јуни 2023 година и тоа:

Задача	Краен рок за изработка	Работни денови
Развивање методологија за подготовка на Извештајот	март 2023 година	2 дена
Анализа на извештаи	април 2023 година	1 ден
Работни состаноци со имплементаторите на проектот	април 2023 година	2 дена
Подготовка на драфт-документ	мај 2023 година	3 дена
Финална верзија на документот со вклучени препораки	јуни 2023 година	4 дена

### 7. Потребни квалификации

- Минимум 3 години искуство во областа на пристап до правда за маргинализирани групи;
- Минимум 3 години искуство во стратешко планирање;
- Искуство во подготовка на стратегии;
- Одлично познавање на сите модели (формални и неформални) на правно зајакнување.

### 8. Начин на аплицирање

Заинтересираните кандидати/ки потребно е да достават кратка биографија (CV) со релевантни референци и линкови од претходно изработени извештаи, план за спроведување на активности и финансиска понуда во денари со вклучен персонален данок, на е-mail [hristina.vasilevska@fosm.mk](mailto:hristina.vasilevska@fosm.mk) со назнака „Повик за консултант/ка“, најдоцна до 21.02.2023 година до 16:00 часот.

Непотполните и ненавремените пријави нема да бидат разгледани.

Е-mail адреса за контакт: [hristina.vasilevska@fosm.mk](mailto:hristina.vasilevska@fosm.mk)